

## **РЕФЕРАТ**

### **ЗА ИЗБОР НА ИЗВРШИТЕЛ – АСИСТЕНТ ВО НАУЧНАТА ОБЛАСТ СМЕТКОВОДСТВО НА ЕКОНОМСКИОТ ФАКУЛТЕТ ВО СКОПЈЕ**

Врз основа на член 173 од Законот за високото образование и членовите 33, 34, 35 и 36 од Правилникот за посебните услови и постапката за избор во наставно-научни, научни, наставно-стручни и соработнички звања и демонстратори на Универзитетот „Св. Кирил и Методиј“ во Скопје, а во врска со објавениот конкурс на 27.7.2021 година во весниците „Слободен печат“ и „Коха“, Наставно-научниот совет на Економскиот факултет во Скопје, на седницата одржана на 26.11.2021 година, донесе Одлука бр. 02-2141/3 од 26.11.2021 година, со која е формирана Рецензентска комисија во состав: проф. д-р Зорица Божиновска Лазаревска, редовен професор, Економски факултет – Скопје, проф. д-р Марина Трпеска, вонреден професор, Економски факултет – Скопје и проф. д-р Атанаско Атанасовски, вонреден професор, Економски факултет – Скопје за избор на извршител – асистент во научната област сметководство.

Како членови на Рецензентската комисија, по прегледувањето на доставената документација го поднесуваме следниов

### **ИЗВЕШТАЈ**

На објавениот конкурс за избор на еден извршител – асистент во научната област сметководство, во предвидениот рок се пријави 1 (еден) кандидат. Во извештајот ќе бидат изнесени позначајните биографски податоци за кандидатот, неговото образование, наставно-научни и стручни квалификации со образложение, мислење и предлог на Комисијата до Наставно-научниот совет на Економскиот факултет во Скопје.

### **Биографски податоци и образование и наставно-научни и стручни квалификации**

Кандидатот м-р Бојан Малчев е роден на 9.11.1994 година. Во 2013 година се запишал на Економскиот факултет во Скопје при Универзитетот „Св. Кирил и Методиј“ во Скопје на депарتمانот сметководство и ревизија, а дипломирал во септември 2017 година со просечна оценка 9,61. Во јануари 2018 година се запишал на втор циклус студии на Економскиот факултет во Скопје при Универзитетот „Св. Кирил и Методиј“ во Скопје, на студиската програма Сметководство и ревизија и има магистрирано во март 2021 година со просечен успех 10. Магистерскиот труд кој успешно го има одбрането е на тема: „Перцепцијата на домашната ревизорска професија на новиот Меѓународен кодекс на етика на МФС“.

Од приложената биографија може да се види дека во текот на студиите бил практикант во Комерцијална банка АД – Скопје во периодот 2014 – 2016. Непосредно по завршувањето на студиите, м-р Бојан Малчев е ангажиран како демонстратор на Катедрата за сметководство и ревизија во рамките на Економскиот факултет во Скопје при Универзитетот „Св. Кирил и Методиј“ во Скопје. Во рамките на овој ангажман, кандидатот е ангажиран за одржување вежби по предметот

Основи на сметководство, консултации со студенти, спроведување на дежурства за време на испитите и колоквиумите, има учествувано во промоција на Факултетот за запишување на нови студенти, како и извршување на административни работи за потребите на Факултетот и Катедрата. Дополнително на овој ангажман, кандидатот м-р Бојан Малчев има и други работни ангажмани поврзани со сметководството, како што е учество во стручно читање на преводот на материјалот по предметот Управувачко сметководство во издание на CIPFA и превод на испитни комбинации кои се користат за сертифицирање на овластени сметководители во јавен сектор. Исто така, кандидатот бил и набљудувач во спроведувањето на испитите кои ги организира и спроведува Институтот на овластени ревизори за стекнување на звање – овластен ревизор.

Кандидатот м-р Бојан Малчев, како коавтор или автор, ги има напишано и следниве трудови:

- два труда во зборник на трудови од меѓународни конференции, и тоа:
  - “A Pragmatic Approach of the State Audit Engagements through an Analysis of the Audited Municipalities’ Revenues and Expenditures in the Republic of North Macedonia” презентирани на 16<sup>th</sup> International Conference of the Association of Economic Universities of South and Eastern Europe and the Black Sea Region (ASECU), во организација на Novosibirsk State University of Economics and Management и ASECU, одржана на 19.11.2020 година онлајн, а трудот е објавен во нивниот зборник на трудови, стр. 120-126, во 2021 година. Трудот е напишан во коавторство;
  - “New Paradigm in Accounting Information Systems – the Role of the Latest Information Technologies Trends”, презентирани на 1<sup>st</sup> International Scientific Conference “Economic and Business Trends Shaping the Future”, во организација на Економскиот факултет во Скопје при Универзитетот „Св. Кирил и Методиј“ во Скопје, одржана на 12-13.11.2020 година онлајн, а трудот е објавен во зборникот на трудови, стр. 44-59, во 2020 година. Трудот е напишан во коавторство.
- Два труда во годишници на факултети:
  - “The Supreme Audit Institution in the Role of Improving the Operation of the Ministry of Defense”, објавен во Меѓународен годишник на Факултетот за безбедност – Скопје, стр. 19-26, 2020 година. Трудот е напишан во коавторство;
  - „Сфери на примена на блокчејн технологија во сметководствената и ревизорската професија”, објавен во Годишник на Економски факултет – Скопје, том 55, стр. 123-138, 2020 година.
- Еден труд презентирани на конференција, поднесен за објавување во списание:
  - “Banks’ Corporate Social Responsibility Disclosure and their Role in the Betterment of Society in the Republic of North Macedonia”, презентирани на International Scientific Conference “Sustainable Finance, Insurance and Reporting: Principles, Practices and Challenges”, во организација на Економскиот факултет при Универзитетот во Ниш, одржана на 24.5.2021 година онлајн. Трудот е напишан во коавторство.

- “New Challenges of the IFAC International Code of Ethics: The Case of the Republic of North Macedonia”, прифатен за објавување во ZTR – Theoretical Journal of Accounting, том 45, бр. 2, стр. 1-16.

Кандидатот има учествувано и на домашни и меѓународни конференции и настани, и тоа:

- International Scientific Conference “Sustainable Finance, Insurance and Reporting: Principles, Practices and Challenges” во организација на Економски факултет при Универзитетот во Ниш, одржана на 24.5.2021 година онлајн;
- 16<sup>th</sup> International Conference of the Association of Economic Universities of South and Eastern Europe and the Black Sea Region (ASECU), во организација на Novosibirsk State University of Economics and Management и ASECU, одржана на 19.11.2020 година онлајн;
- 1<sup>st</sup> International Scientific Conference “Economic and Business Trends Shaping the Future”, во организација на Економски факултет – Скопје при Универзитетот „Св. Кирил и Методиј“ во Скопје, одржана на 12-13.11.2020 година онлајн;
- КПУ-настан на тема: „Предизвици и перспективи на ревизорската професија”, во организација на Институт на овластени ревизори на Република Македонија, на 20 и 21 октомври 2020 година;
- Конференција за актуелните предизвици за сметководството и професионално усовршување во услови на пандемија, во организација на Економски факултет – Скопје при Универзитетот „Св. Кирил и Методиј“ во Скопје и Институтот на сметководители и овластени сметководители, одржана во периодот од 12 до 15 јуни 2020 година онлајн;
- Конференција на тема „Ревизорската професија соочена со пандемијата со Ковид-19 – предизвици и можни решенија”, во организација на Економски факултет – Скопје при Универзитетот „Св. Кирил и Методиј“ во Скопје и Институтот на овластени ревизори на Република Македонија, на 21 мај 2020 година онлајн;
- 14<sup>th</sup> Annual PICARD Conference, во организација на Светската царинска организација од 22 до 24 октомври 2019 година;
- Прва олимпијада по сметководство одржана во септември 2019 година во Пехчево, Република Северна Македонија, за што има добиено и сертификат за учество и сертификат за освоено второ место;
- учество на шест настани за кои има добиено сертификати од Институтот на внатрешни ревизори на Република Македонија.

Кандидатот м-р Бојан Малчев има добиено и Признание за постигнат исклучителен успех во текот на студиите Magna Cum Laude и Награда за извонредни остварувања во образовниот процес и остварен успех од 10,00 во академската година 2015/2016, издадени од Економскиот факултет во Скопје при Универзитетот „Св. Кирил и Методиј“ во Скопје. Исто така, кандидатот е добитник и на стипендии за остварен висок просек од Општина Македонска Каменица во периодот 2010 – 2013 и Министерството за образование и наука на Република Северна Македонија во периодот 2014 – 2017 година.

Кандидатот има доставено Уверение за познавање на англиски јазик на ниво Б2 според Европската јазична рамка на Советот на Европа (CEFR), Филолошки

факултет „Блаже Конески“ при Универзитетот „Св. Кирил и Методиј“ во Скопје. Во неговата биографија има наведено дека има познавање и на францускиот јазик на ниво Б1.

### **Заклучок и предлог**

Врз основа на целокупната доставена документација, Рецензентската комисија оцени дека кандидатот ги исполнуваат условите предвидени во распишаниот конкурс, а кои произлегуваат од Законот за високото образование (член 170), како и посебните услови содржани во Правилникот за критериумите и постапката за избор во наставно-научни, научно-стручни и соработнички звања и демонстратори на Универзитетот „Св. Кирил и Методиј“ во Скопје (членови 33, 34, 35, 36 и 37).

Притоа, Рецензентската комисија, земајќи ги предвид севкупните критериуми за избор во соработничко звање – асистент во научната област сметководство, целокупната доставена документација и личното искуство и соработка со кандидатот, истакнува дека кандидатот м-р Бојан Малчев, кој беше ангажиран подолг временски период како демонстратор има постигнато импресивни резултати во научноистражувачката работа при што има публикувано четири труда: два труда во зборници на меѓународни конференции и два труда во годишници, а два се прифатени за објавување, проактивно учествувал во сите активности на Катедрата и Факултетот кои ги извршувал совесно, одговорно, професионално и навремено. Резултатите остварени во краток рок се само дополнителен доказ за исполнителноста на кандидатот и негово профилирање во научноистражувачки и наставни активности.

Врз основа на претходно изнесеното, Комисијата има особена чест и задоволство на Наставно-научниот совет на Економскиот факултет во Скопје при Универзитетот „Св. Кирил и Методиј“ во Скопје да му предложи м-р Бојан Малчев да биде избран за извршител во соработничко звање – асистент во научната област сметководство.

### **РЕЦЕНЗЕНТСКА КОМИСИЈА**

**Проф. д-р Зорица Божиновска Лазаревска,**

**Проф. д-р Марина Трнеска,**

**Проф. д-р Атанаско Атанасовски,**

**ОПШТИ УСЛОВИ ЗА ИЗБОР ВО СОРАБОТНИЧКО ЗВАЊЕ –  
АСИСТЕНТ/АСИСТЕНТ ИСТРЖУВАЧ – м-р Бојан Малчев**

<b>Ред. број</b>	<b>ОПШТИ УСЛОВИ</b>	<b>Исполнетост на општите услови да/не</b>
1	Има завршено прв и втор циклус академски студии со најмалку 300 ЕКТС-кредити	да
2	Стектат назив: магистер на економски науки Назив на научната област: сметководство	да
3	Остварен просечен успех од најмалку 8,00 (осум) на првиот и на вториот циклус академски студии посебно Просечен успех на прв циклус: 9,61 (девет запирка шеесет и еден) Просечен успех на втор циклус: 10,0 (десет запирка нула)	да
4	Има познавање на најмалку еден странски јазик 1. Странски јазик: англиски јазик, ниво Б2 2. Назив на документот: Уверение од Филолошки факултет „Блаже Конески“ при УКИМ бр. 03-885/2 од 4.6.2021 година	да



Универзитет „Св. Кирил и Методиј“ во Скопје  
Економски факултет - Скопје



Бр. 02-233013

Дата 21.12 2021 година

Врз основа на член 110, 174 и 175 од Законот за високото образование (Сл.весник на Р.Македонија бр.82/18) и член 42 од Правилникот за посебните услови и постапката за избор во наставно – научни, научни, наставно-стручни и соработнички звања и демонстратори на Универзитет „Св. Кирил и Методиј“ во Скопје (Универзитетски гласник бр.411 од 5.11.2018 година), а согласно добиената согласност, од страна на Министерството за финансии бр. 14-7818/3 од 6.7.2021 година, Наставно – научниот совет на седницата одржана на ден 17.12.2021 година, ја донесе следната

### О Д Л У К А

1. Кандидатот м-р Бојан Малчев, се избира во соработничко звање, асистент во научната област: сметководство.
2. М-р Бојан Малчев се стекнува со соработничко звање, асистент започнувајќи од денот на донесување на оваа одлука.
3. М-р Бојан Малчев, согласно Законот за високото образование, се избира во соработничко звање асистент за период од 3 години, односно во периодот од 17.12.2021 до 16.12.2024 година.
4. Со м-р Бојан Малчев, согласно Законот за високото образование, како и актите на Универзитетот и Факултетот ќе се склучи договор за регулирање на правата и обврските меѓу договорните страни.

### Образложение

На конкурсот за избор на еден извршител во соработничко звање – асистент во научната област: сметководство, објавен во Слободен Печат и Коха на ден 27.7.2021 година, се пријави кандидатот м-р Бојан Малчев.

Пријавите и документите поднесени од страна на кандидатите ги разгледуваше рецензентска комисија формирана од страна на Наставно – научниот совет, во состав:

- 1.Проф. д-р Зорица Божиновска Лазаревска - претседател
- 2.Проф. д-р Марина Трпеска
- 3.Проф. д-р Атанаско Атанасовски

Рефератот на рецензентската комисија, со кој се предлага избор на асистент е објавен во Билтенот на Универзитетот бр.1250 од 1.12.2021 година.

Против изготвениот реферат, не беше поднесен приговор.

Наставно – научниот совет на седница одржана на ден 17.12.2021 година, одлучувајќи по рецензентскиот извештај, со 37 гласа ЗА (од вкупно 44 члена на наставно–научниот кадар во Наставно – научниот совет), донесе одлука со која го избра м-р Бојан Малчев во соработничко звање, асистент во научната област: сметководство.

Упатство за правно средство: Против оваа одлука имате право да поведете соодветна постапка пред надлежниот суд во Скопје, во рок од 15 дена од денот на приемот на оваа одлука.

Оваа одлука да се достави до: кандидатот, продекан за настава, одделение за финансии, одделение за студентски прашања, раководител на катедра, досие на седницата и архива.

Изработил: Д.К.



ДЕКАН

Проф. д-р Предраг Трпески